

Maksim Gorkiý

Category: Goşgular, Kitapcy
написано kitapcy | 23 январа, 2025
Maksim Gorkiý MAKSIM GORKIÝ

Sazandalar gamgyn-gamgyn
Sazlarynyň çirtdi kirşin.
Kiriş bolsa iňläp gitdi,
Ýañlandyrdy matam marşyn.
Şol iňňildi duýga degdi:
Millionlaryň başyn egdi.

Dürli miwe berýän bagyň
Özenini iýdi gurçuk.
Syndy göwünler aýnasy,
Arman çekmän oňjak niçik.

Adamzadyň ruhun aňlap,
Ölmez eser ýazýardy ol.
Göwnüň islän zadyn tapar,
Tükeniksiz bazardy ol.
Mermer daşym deňze gaçdy,
Laçyn guşum elden uçdy.

Ol synsa-da, synmaz daragt,
Öz ömründe ekip gitdi.
Jan azygyn, göz göwherin
Bolluk bilen döküp gitdi.
Sözi derýa, dolup akýar.
Teşneleri suwa ýakýar.

Şa zulmundan heder etmän,
Hakykaty sürdüň öňe.
Hemişelik söýgi beslär
Zähmetkeşiň ogly saňa.
Eý, hormatly beýik ussat,
Sen dirisiň, arkaýyn ýat.

1936. Goşgular